

TNPSC துளிகள்

- ❖ தமிழ்நாடு மாநிலத் தலைமைச் செயலாளரான K. சண்முகத்தின் பதவிக் காலமானது அடுத்த 3 மாதத்திற்கு, அதாவது அக்டோபர் 31 ஆம் தேதி வரை நீட்டிக்கப் பட்டுள்ளது.
 - மத்திய அரசானது இந்தப் பதவி நீட்டிப்பிற்கான தனது ஒப்புதல் குறித்து மாநில அரசிடம் கூறியுள்ளது.
- ❖ சமீபத்தில் சத்தீஸ்கர் மாநிலமானது ஸ்பந்தன் என்ற ஒரு பிரச்சாரத்தைத் தொடங்கியுள்ளது.
 - இந்தப் பிரச்சாரமானது காவல் துறையினரிடையே சகோதரச் சண்டை மற்றும் தற்கொலை ஆகியவற்றைத் தடுப்பதை நோக்கமாகக் கொண்டுள்ளது.
- ❖ மத்தியப் பிரதேச மாநிலத்தில் வனப் பரப்பை அதிகரிப்பதற்காக "Thank Mom" (நன்றி அன்னை) என்று பெயரிடப்பட்ட ஒரு மரம் நடும் இயக்கமானது தொடங்கப் பட்டுள்ளது.
- ❖ கிருஷ்ணேந்து மஜும்தர் என்பவர் பிரிட்டிஷ் திரைப்பட மற்றும் தொலைக்காட்சி கலை நிறுவனத்தின் (BAFTA - British Academy of Film and Television Arts) புதிய தலைவராக உருவெடுத்துள்ளார்.
 - BAFTAயின் 73 ஆண்டு கால வரலாற்றில் புகழ்பெற்ற இப்பதவிக்கு நியமிக்கப்படும் முதலாவது உலகளாவிய இந்தியர் இவராவார்.
- ❖ தமிழ்நாடு நிர்வாகப் பிரிவைச் சேர்ந்த 1999 ஆம் ஆண்டு பிரிவு இந்திய ஆட்சிப் பணி அதிகாரியான பிரஜேந்திர நவநீத் என்பவரை உலக வர்த்தக அமைப்பின் இந்தியாவிற்கான புதிய தூதராக இந்தியா நியமித்துள்ளது.
 - பிரதமர் தலைமையிலான நியமனங்களுக்கான அமைச்சரவைக் குழுவானது குஜராத் நிர்வாகப் பிரிவைச் சேர்ந்த 1996 ஆம் ஆண்டு IAS அதிகாரியான ராஜீவ் தப்னோ என்பவரை அடுத்த 3 ஆண்டுக் காலத்திற்கு உலக வங்கியின் செயல் இயக்குநருக்கான ஒரு மூத்த ஆலோசகராக நியமித்துள்ளது.
- ❖ கூகுள் நிறுவனமானது "சோடர்" என்ற ஒரு புதிய செயலியை உருவாக்கியுள்ளது.
 - இது நோய்த் தொற்று உள்ள ஒரு நபர் அந்தச் செயலியின் பயனாளியை நெருங்கும் போது, அப்பயனாளிக்கு அது குறித்த தகவலைத் தெரிவிக்கும்.
- ❖ ஜம்மு காஷ்மீரின் துணைநிலை ஆளுநரான கிரிஷ் சந்திரா முர்மு "மேரா வெட்டன்" என்ற பெயரில் ஜம்மு காஷ்மீர் மாநிலப் பணியாளர்களின் ஊதியக் கண்காணிப்பு குறித்த கைபேசிச் செயலியைத் தொடங்கி வைத்துள்ளார்.
- ❖ உலகப் பூச்சி தினமானது பூச்சி மேலாண்மையானது எவ்வாறு வாழ்க்கைத் தரத்தைப் பாதுகாக்க உதவும் என்பது குறித்து விழிப்புணர்வு ஏற்படுத்துவதற்காக



ஒவ்வொரு ஆண்டும் ஜூன் 06 அன்று அனுசரிக்கப் படுகின்றது.

- இந்தத் தினமானது சீனப் பூச்சிக் கட்டுப்பாட்டு மன்றத்தினால் தொடங்கப் பட்டு உள்ளது.

தமிழ்நாடு செய்திகள்

ஏழைகளுக்கான நல்லெண்ணத் தூதர்

- ❖ மதுரையைச் சேர்ந்த 13 வயது நிரம்பிய "M. நேத்ரா" என்ற சிறுமி வளர்ச்சி மற்றும் அமைதிக்கான ஐக்கிய நாடுகள் மன்றத்தினால் (UNADAP - United Nations Association for Development and Peace) ஏழைகளுக்கான நல்லெண்ணத் தூதராக (GWA - 'Goodwill Ambassador) நியமிக்கப் பட்டுள்ளார்.
- ❖ இந்த UNADAP அங்கீகாரமானது நியூயார்க் மற்றும் ஜெனீவாவில் நடைபெற இருக்கும் ஐக்கிய நாடுகள் கருத்தரங்கில் சிவில் (பொது) சமூக மன்றங்களில் உரையாற்றுவதற்கான ஒரு வாய்ப்பை அச்சிறுமிக்கு வழங்குகின்றது.

தேசியச் செய்திகள்

2020 ஆம் ஆண்டின் ஆளில்லா விமான அமைப்பு விதிகள்

- ❖ இது மத்திய சிவில் விமானப் போக்குவரத்துத் துறையினால் வெளியிடப் பட்டு உள்ளது.
- ❖ இந்த விதிகள் ஆளில்லா விமான (UA - Unmanned Aircraft) அமைப்புகள் மற்றும் குட்டி விமானங்களின் உற்பத்தி, இறக்குமதி, வர்த்தகம், உரிமை மற்றும் செயல்பாடுகளை ஒழுங்குபடுத்துவதை நோக்கமாகக் கொண்டுள்ளது.
- ❖ விபத்து ஏற்பட்டால் அதற்கான பொறுப்பை ஏற்கும் வகையில் தகுதியுடைய மூன்றாம் நபர் காப்பீட்டுக் கொள்கை இருந்தாலொழிய எந்தவொரு UAYும் இந்தியாவில் செயல்பட அனுமதிக்கப் படமாட்டாது.
- ❖ 250 கிராம் அல்லது அதற்குக் குறைவான எடை கொண்ட நானோ ஆளில்லா குட்டி விமானங்கள் ஆளில்லா குட்டி விமானத்திற்கான விமானி ஓட்டுனர் உரிமை எதுவும் இல்லாமல் கூட செயல்பட அனுமதிக்கப்படும்.

சர்வதேசச் செய்திகள்

இயற்கைத் தன்மைக் குறியீடு

- ❖ ஆராய்ச்சி முடிவுகளின் மீது மேற்கொள்ளப்படும் புகழ்பெற்ற இயற்கைத் தன்மைக் குறியீட்டினால் 2019 - 20 ஆம் ஆண்டிற்காக வெளியிடப்பட்ட தகவலின் படி



இந்தியாவில் உள்ள பல்கலைக்கழகங்களிடையே ஹைதராபாத் பல்கலைக் கழகமானது முதலிடத்தில் தரவரிசைப் படுத்தப்பட்டுள்ளது.

- ❖ 2020 ஆம் ஆண்டின் இயற்கைத் தன்மைக் குறியீட்டில் பெய்ஜிங்கில் உள்ள சீன அறிவியல் நிறுவனம் முதலிடத்தில் உள்ளது.
- ❖ 2020 ஆம் ஆண்டு இயற்கைத் தன்மைக் குறியீட்டினால் சென்னையில் உள்ள எஸ்ஆர்எம் அறிவியல் மற்றும் தொழில்நுட்ப நிறுவனமானது இந்தியாவில் உள்ள தனியார் பல்கலைக்கழகங்களிடையே முதலிடத்திலும் இந்தியப் பல்கலைக் கழகங்களிடையே 21வது இடத்திலும் தரவரிசைப் படுத்தப்பட்டுள்ளது.
- ❖ “இயற்கைத் தன்மைக் குறியீடானது” இயற்கை மற்றும் இயற்பியல் அறிவியலில் உயர்தர ஆராய்ச்சியின் குறிகாட்டியாக விளங்குகின்றது.
- ❖ இயற்கைத் தன்மைக் குறியீட்டின் வருடாந்திர அட்டவணையானது உயர்தர ஆராய்ச்சியின் உயரிய முடிவுகளைக் கொண்ட நிறுவனங்களைப் பட்டியலாக வெளியிடுகின்றது.

பொருளாதாரச் செய்திகள்

வளமான மற்றும் ஆற்றல் திறன்மிகு கட்டிடங்கள்

- ❖ ஆற்றல் திறன்மிகு சேவைகள் நிறுவனமானது (EESL - Energy Efficiency Services Limited) மைத்திரி திட்டத்தின் சர்வதேச வளர்ச்சிக்கான அமெரிக்க நிறுவனத்துடன் இணைந்து “வளமான மற்றும் ஆற்றல் திறன்மிகு கட்டிடங்கள்” என்ற ஒரு முன்னெடுப்பைத் தொடங்கியுள்ளது.
- ❖ இது பணியிடங்களை வளமானதாக மற்றும் பசுமையானதாக இருக்கும் படி மாற்றும் வகையில் தேவைப்படும் வழிகளை மேற்கொள்ள இருக்கின்றது.
- ❖ EESL ஆனது இந்திய அரசின் மத்திய மின் துறை அமைச்சகத்தின் கட்டுப்பாட்டில் செயல்படும் ஒரு நிறுவனமாகும்.

அறிவியல் மற்றும் தொழில்நுட்பச் செய்திகள்

மாலிப்டினம் டை ஆக்ஸைடு

- ❖ மத்திய அறிவியல் மற்றும் தொழில்நுட்பத் துறையின் கீழ் செயல்படும் நானோ மற்றும் மென்பொருள் அறிவியல் மையத்தைச் சேர்ந்த விஞ்ஞானிகள் மற்றும் ஆராய்ச்சியாளர்கள் மாலிப்டினம் டை ஆக்ஸைடின் மூலம் நீரிலிருந்து ஹைட்ரஜனை உற்பத்தி செய்வதற்கான குறைந்த செலவு கொண்ட ஒரு எளிய வழியைக் கண்டுபிடித்துள்ளனர்.
- ❖ மாலிப்டினம் டை ஆக்ஸைடானது நீரை ஹைட்ரஜன் மற்றும் ஆக்ஸிஜனாகப் பிரிப்பதற்குப் பயன்படுத்தப்படும் ஆற்றலைக் குறைப்பதற்காக வேண்டி ஒரு சிறந்த

ஊக்கியாகச் செயல்படுகின்றது.

- ❖ இந்தச் செயல்முறையானது மின்னாற்பகுப்பு எனப்படுகின்றது.
- ❖ மாலிப்டினம் டை ஆக்ஸைடானது தற்பொழுது ஊக்கியாகப் பயன்படுத்தப்பட்டு வரும் பிளாட்டினத்திற்கு மாற்றாகப் பயன்படுத்தும் திறன் கொண்டு விளங்குகின்றது.
- ❖ நீரின் பிரிப்புத் தன்மையானது ஹைட்ரஜனைப் பெறுவதற்கு முக்கியமானதாக விளங்குகின்றது.



பிரபலமானவர்கள், விருதுகள், மற்றும் நிகழ்வுகள்

காமன்வெல்த் சிறுகதைப் பரிசு 2020

- ❖ இந்திய எழுத்தாளரான கிருத்திகா பாண்டே என்பவர் ஆசியப் பிராந்தியத்திற்கான காமன்வெல்த் சிறுகதைப் பரிசு 2020 என்ற ஒரு பரிசு வழங்கி கௌரவிக்கப் பட்டு உள்ளார்.
- ❖ இவர் “தி கிரேட் இந்தியன் டீ மற்றும் ஸ்னேக்ஸ்” என்ற தனது கதைக்காக இப்பரிசினை வென்றுள்ளார்.
- ❖ காமன்வெல்த் சிறுகதைப் பரிசானது காமன்வெல்த் நாடுகளிலிருந்துப் பிரசுரிக்கப் படாத சிறு புனைவுக் கதையின் ஒரு சிறந்த படைப்பிற்காக 2012 ஆம் ஆண்டு முதல் வழங்கப் பட்டு வருகின்றது.
- ❖ இந்தப் பரிசானது ஆசியா-பசிபிக், ஆப்பிரிக்கா, கனடா மற்றும் ஐரோப்பா, கரீபியன் ஆகிய 5 பிராந்தியத்தைச் சேர்ந்த வெற்றியாளர்களுக்கு வழங்கப் படுகின்றது.

முக்கிய தினங்கள்

இரஷ்ய மொழி தினம் - ஜூன் 06

- ❖ ஐக்கிய நாடுகளானது இரஷ்ய மொழி தினத்தை அனுசரிக்கின்றது.
- ❖ இது 2010 ஆம் ஆண்டில் யுனெஸ்கோ அமைப்பினால் ஏற்படுத்தப் பட்டது.
- ❖ இது அலெக்சாந்தர் புஸ்கின் என்பவரின் பிறந்த தினத்தன்று அனுசரிக்கப் படுகின்றது.

- ❖ இவர் ஒரு ரஷ்யக் கவிஞர் ஆவார். இவர் நவீன ரஷ்ய இலக்கியத்தின் தந்தையாகக் கருதப் படுகின்றார்.
- ❖ ஐக்கிய நாடுகள் மொழிகளுக்கான தினங்களானது கலாச்சாரப் பன்முகத்தன்மை மற்றும் பன்மொழிக் கலாச்சாரத்தை அனுசரிப்பதற்காக 2010 ஆம் ஆண்டு பிப்ரவரி மாதத்தில் ஏற்படுத்தப்பட்டது.
- ❖ ஐக்கிய நாடுகள் மொழிகளுக்கான தினங்களானது இந்த அமைப்பின் 6 அதிகாரப் பூர்வ (அலுவல்) மொழிகளை ஊக்குவிக்கின்றது.
- ❖ ஆங்கிலம், அரபி, சீனம், ஸ்பானியம், ரஷ்யா மற்றும் பிரெஞ்சு ஆகியவை இந்த அமைப்பின் அலுவல் மொழிகளாகும்.



உலக உணவுப் பாதுகாப்பு தினம் - ஜூன் 07

- ❖ இது 2019 ஆம் ஆண்டில் ஐக்கிய நாடுகளால் தொடங்கப் பட்டது.
- ❖ இந்தத் தினமானது 2019 ஆம் ஆண்டில் “உணவுப் பாதுகாப்பின் எதிர்காலம்” என்பது குறித்த ஜெனீவா கருத்தரங்கு மற்றும் அடிஸ் அபாபா கருத்தரங்கு ஆகியவற்றினால் மேற்கொள்ளப்பட்ட அழைப்பிற்கு வலுசேர்ப்பதற்காக அனுசரிக்கப் படுகின்றது.
- ❖ இந்த ஆண்டின் இத்தினத்திற்கான கருத்துரு, “உணவுப் பாதுகாப்பு அனைவரது கடமை” என்பதாகும்.
- ❖ அடிஸ் அபாபா கருத்தரங்கானது உணவுப் பாதுகாப்பு குறித்த முதலாவது சர்வதேசக் கருத்தரங்காகும்.

